



# כ ל ל - ב י ב ל י א ט ע ק

ה. נ. ביאליק.

## פון צער און צארן

אין שחיטה-שטאט  
דאס לעצטע ווארט.



כ ל ל - פ א ר ל א ג  
בערלין 1922-תרס"ב

---

Klal-Verlag / Berlin SW 68 / Verlängerte Charlottenstr. 1b

*Jud. Germ.*

1074

Copyright by Klal-Verlag, Berlin, 1922.

Klal-Druckerei, Berlin

די פאָעמע „אין שחיטה-שטאָט“, וואָס ווערט דאָ פאָרגעלענט  
 דעם לעזער, האָט דער פאַרפאַסער, אונזער נאַציאָנאַל-פּאָעט ח. נ.  
 ביאַליק, אַליין איבערגעזעצט פון אונזער נאַציאָנאַל-שפּראַך העברע-  
 אישׂ (אױף אונזער פּאָלקס-שפּראַך, אױף פּראָסט איריש.  
 אין יאָר 1903, נאָך דעם ערשטען קישינעווער פּאָגראָם, וואָס  
 האָט אָנגעמאַכט אין יענער צײַט אזאָ רעז אין דער וועלט, איז דער  
 אירישער פּאָעט געקומען אין „שחיטה-שטאָט“ צו זעהן מיט זײַנע  
 אױגען און אָנטאָפּען מיט זײַנע אױגענע הענט“ די אַלע פאַרבליבענע  
 סײַקנים פונם שרעקליכען חורבן. ער שפּאַנט אױף די חורבנות, קריכט  
 דורך די בױדימער, דורך די לעבעריגע דעכער, און קוקט זיך אײן אין  
 די אַלע שוואַרצע לעכער, אומשטויס וואָס עס „שוועבט נאָך אײַצט אַרום  
 דער מױט-שרעק און שאַכעט מיט אַ קאַלטען שוואַרצען פליגל און  
 פרייט די וואַרצלען פון די האָר אין קאָפּ“. פון אַלע לעכער זעהט ער  
 אױגען, שטומע אױגען, קוקען — דאָס קוקען די נשמות פון קרושים און  
 סאָנען נאָר און פרענען אַהן לשון: „פאַר וואָס? פאַר וואָס? און נאָך  
 אַמאָל פאַר וואָס?“ דער גרינער שפּין, דער לעבעדיגער צרות, אױסן  
 שחיטה-בױדעם, דערצעהלט אױס די שרעקליכע מַעֲשֵׂוֹת, אין פאַרן  
 פּאָעטס אױגען שטעלען זיך פאַר מיראָדיגע בילדער, „וואָס לעכערען  
 דיין קאָפּ, פאַרברענען דיר דיין מוח און טױטען דיר אײַביג דיין נשמה“.  
 און ער, דער פּאָעט, נעמט נישט מאַכען קיין „קלאַג-לידער“, ניסען  
 טרערען אױף די אירישע צרות. זיין גרױס האַרץ פילט, אז ווידער אַמאָל  
 ווײַנען, מױסען זיין נאָך אַ נייע „קינה“ צו אונזערע אַלטע קינות-הױסט  
 נאָר „פאַרשוועכען“ דאָס אומגליק, וואָס דאַרף פאַרבלייבען, אומפאַקלאָנט

\*) געווען געדרוקט מיטן פאַרשטעלטען נאָמען „משא נמירוב“ אין שוורנאל  
 „הומן“ (אין יאָר 1904) און אין יאָר 1906 אריינגעגעבען מיטן נאָמען „בעיר הרנה“.  
 צוזאַמען מיט נאָך צוויי „צאָרן-לידער“, אין אַ באַזונדער ביכעל „משירי הומס“.

לדורות... אין דער גרויסער, טיפער "צער" ניסט זיך דאס מאָל אַרויס;  
ווי אַ הייס־פּיערדיגע לאָווע, פונם פּאָעטס זידענדיגער נַשְׁקָה, צו-  
ניפּעמישט מיט שטורעמיגען נאַל־ביטערען "צאַרן"...

גרויס איז דער צאַרן פונם פּאָעט אויף דער קאלטבלוטיגער שיי-  
נער פּריהלינגס־נאַטור אין די שחיטה־טעג, אויפן ליכטיגען הימעל,  
וואָס לאַכט אויס די אומגליקליכע, אויף דער זון, וואָס "ניסט־אויס"  
אויספאַרשעמט ווי תּמיד פאַר יעדער שוועל, פאַר יעדער טיר, איר  
שפּילליכט אין וואַרפט אַרויס איר גאָלד פאַר די תּורים. אויף דער  
אויבערשטער מאַכט, וואָס האַלט זיך ווי אַ יורד — אין מער פון אלס  
אויף זיינע געפאַלענע ברידער, "הַשְׁמֹנָאִים" יוֹרְשֵׁם, די אייניקלעך  
פון אייביגע קדושים, וואָס האַבען אין יענעם שחיטה־טאָג זיך אויס־  
באַהאַלטען אין יעדער לאַך צו דריי קנָגים אין גרויס געמאַכט נאָטס  
נאָמען... דער צער פון חלול־הַשֵּׁם, פון פאַרשוועכען דעם קבֿוד פונם  
אידישען פּאָלק אין מאַכען אים צו שאַנד — אָט דער גרויסער שמערץ  
פילט אָן דעם פּאָעטס נַשְׁקָה מיט גאָל אין גיטט אין זיין צאַרן פלאַקערט  
אויף ווי פלאַס־פּיער. אָקט, אין דער זעלבער צייט איז שטאַרק זיין  
רחמנות אויף די אומגליקליכע ברידער זיינע, אויף די "אייביג פאַר־  
שעמטע", און נאָט אפילו בעט זיי קחילה "פאַר זייער ביטערען,  
פינסטערען לעבען, פאַר זייער צען מאָל ביטערען פינסטערען טויט", און  
אינם טאָג פון תּענית אין שול קלינגט אין זיינע אויערען נאָטס ווערטער:  
"דו הערסט? זיי קלאַפען זיך אין ברוסט אַשְׁקֵנוּ, זיי בעטען, איך זאָל  
זיי פאַרגיבען... צי זינדיגט דען אַ שטאָטען אויף די ווענט — אַ שאַרבען  
אַ צעבראָכענער, אַ טויטער וואָרעם?"... אָבער פאַר אונזער פּאָעט,  
וועלכער גאָרט צו הערען "א גרויסען דונער, וואָס זאָל זיך אַפּרעכנען  
פאַר אלע דורות, און איינלויגען די וועלט, צערייסען הימלען", — פאַר  
אים צוצוזעהן זיין אייגען פּאָלק אינם בילד פון אַ צעבראָכענעם  
שאַרבען, פון אַ טויטען וואָרעם — ווי גרויס דאָרף זיין דער צער, ווי  
אָנגעזאָפט מוז ער זיין מיט צאַרן!...

נאָך קיין גאָנצע דריי יאָר זענען נישט איבערגעגאַנגען, זינט די  
דאָזיגע פּיערדיגע פּאָעטע האָט זיך אַרויסגעגאַסען פון דעם פּאָעטס  
טיפּען האַרצען, און אין אַ געוויסער הינזיכט איז עס שוין ווי נישט אין  
היינטיגע צייטען געשריבען, נאָר קעזט ווי אַ היסטאָרישע זאַך.  
היסטאָריש איז נישט די שְׁחִיטָה גוּסָא: מיר האַבען ערשט נישט

לאנג נרעסערע שחיטות איבערנעלעבט, און אַנשטאָט אין שחיטה  
 שטאָט האָבען מיר אין די בלוטיגע אַקטאָבער־טעג פֿון פֿאַריגען יאָר  
 געהאָט אַ סך, אַ סך „שחיטה־שטעט“, — נאָר דאָס שׂענדיג ליכע בילד,  
 וואָס דער פֿאָעט שטעלט פֿאַר. אין פֿיל מקומות האָבען אידישע יונגע  
 לייט שוין ויך נישט באַהאַלטען אין די לעכער, נאָר ווי ווייט מעגליך  
 אַרױסגעשטעלט זיך מיט העלדענמוט, ווי אַמאָל „חשמונאים“ יורשים,  
 קענען דעם בלוטיגען ווילדען שוואַ און געראטעוועט דעם בביר פֿונם  
 אידישען פֿאָלק. און איצט, אז מיר וועלען לייענען די בייז־צאָרענדיגע  
 ווערטער פֿונם פֿאָעט קענען אינזערע ברידער, וועלען מיר נאָר באַ  
 וואונדערען זיין העכסט־פֿאַעטישע קראַפט, אין האָבען דערביי די  
 גחמק, אז דאָס איז געזאָגט געוואָרען אויף פֿרידער, נישט אויף היינט.  
 דער „צער“ איז נאָך אַלץ גרויס, זעהר גרויס, אָבער עס קאָן שוין  
 נישט ווײַן דער „צאָרן“ אויף די אייגענע ברידער ...

ניסן, תרס"ו.

י. ה. רבניצקי.



## I.

## אין שחיטה שטאט.

.... פון שטאל און אייזען, קאלט און הארט און שטום.  
 שמיד אויס אן הארץ פאר זיך, דו מענש, — און קום!  
 קום געה אין שחיטה-שטאט, זאלסט זעהן מיט דיינע  
 אויגען.

זאלסט אנטאפען מיט דיינע אייגענע הענט,  
 אויף צוימען, סלופעס, טויערען און ווענט,  
 אויף שטיינער פון דער גאס, אויף אלע העלצער,  
 דאס שווארץ-פארטרוקענט פלוצט מיט די געהירען  
 פון דיינע פרידערס קעפ און העלזער.  
 און אומבלאנזשען זאלסט דו צווישען חורבות  
 דורך ווענט צעבראכענע מיט אויסגעקרימטע טירען,  
 פארביי צעשטירצטע אויווענס, האלבע קוימענס,  
 אנטבלויסטע שווארצע שטיינער, האלב-פארברענטע  
 ציגעל.

וואו פייער, האק און אייזען האבען געכטען

אויף דער בלוט-חתונה א ווילדען מאַנג געשפילט;  
 און קריד דורך בוידימער, דורך לעכעריגע דעכער,  
 און קוק זיך איין אין אלע שוואַרצע לעכער—  
 דאָס זענען אַפ'נע, שוואַרצע, שטומע וואונדערן,  
 וואָס וואַרטען מער אויף קיין רפואָה אין דער וועלט...

אין גאַסען וועסטו געהן, מיט פּעדערען פאַרפלייצטע—  
 דו באַדסט זיך אין אַ טייך, אַ ווייסען טייך,  
 וואָס האָט זיך אויסגעלאָזט פון מענשענס בלוטיגען  
 שווייס;

דו טרעסט אויף גאַנצע בערג צעפליקטע האַב-און-  
 גוטס—

דאָס זענען גאַנצע לעבענס, גאַנצע לעבענס,  
 צעבראָכענע אויף אייביג ווי אַ שאַרפען!  
 דו געהסט, דו לויפסט, דו פלאַנטעסט זיך אין חורבן,  
 מעש, זילבער, פוטער, שמות, זייד און אַטלעס,  
 צעריסענע, צעפליקטע אויף פיץ-פיצלעך,  
 מיט פיס צעטראָטענע שבתים, ימים-טובים, נדנס,  
 טליתים, תפלין, פאַרמעט, שטיקער תורה,  
 יריעות הייליגע, קלאָר ווייסע וויקעלעך פון דיין נשמה,  
 זעה, זעה, זיי וויקלען זיך אַליין אַרום דיין פוס  
 און קישען דיר די טרעט פון מיסט אַרויס  
 און ווישען אַפּ פון דיינע שיד דעם שמויב...—  
 דו לויפסט? צו ליכט און לופט אַנטלויפסטו?

אנטלויף, אנטלויף—דער הימעל לאכט אויס דיר!  
 די זון וועט דיר מיט שפיזען אויסשטעכען די אויגען.  
 אקאציען, מיט פרישע גרינס-און-ווייס באצויגען,  
 וועלן סמין דיר מיטן ריח פון בלוט און בלימען.  
 דיין קאפ מיט בלימעלעך און פעדערען באשיטען.  
 און שטיקלעך גלאז פון מיטען גאס מיט טויזענט גלאנצען  
 וועלן דיר אנטקענען אויף דיין ביז-וואונדער טאנצען...  
 דען גאט האט דיר מיט מילדער האנט געשיינקט א  
 צוויילינג:

א שחיטה מיט א פריהלינג;  
 דער גארטען האט געבליהט, די זון געלויכטען—  
 און דער שוחט האט געשחט'ן...  
 דער חלף האט געגלאנצט, און פון דער וואונד  
 האט בלוט מיט גאלד געפליסט...  
 אנטלויפסט? באהאלטסט זיך אין א הויף?—אומזיסט!  
 אט איז א בערגעל מיסט!  
 דא האט מען צוויי געקעפט: א אידען מיט זיין הונט...  
 אין מיטען הויף האט געכמען זיי איין האק געקעפט  
 און היינט האט זיי אהער איין שוויין פארשלעפט.  
 געשנאָרט, געגריבעלט זיך אין זייער אויסגעמישטען בלוט.  
 שא, מאַרגען וועט א פרישער רעגען קומען  
 און אפשווינקען דאס בלוט אין רינשטאָק, ס'זאל נישט  
 שרייען  
 צום הימעל גוואַלד פון מיסט אַרויס, און אפשר

איז שוין דאָס איינגעזונקען אין דעם תחום דעם שטומען  
 און זייגט די דערנער אָן באַ אַ פלוּיט אַ קרומען.  
 און מאַרגען וועט די זון, ווי היינט, ווי נעכטען,  
 ווי אַלע מאַג, אַ ליכטיגע אַרויסגעהן  
 פון מזרח זייט, געמינערט ניט אַ האַר נישט,  
 און שאַ, און שטיל, און גלייך ווי גאָר נישט...

און ווילד, משוגע ווילד, פאַרקריכסטו אויף אַ בוידעם  
 און בלייבסט דאָרט שטעהן אין פינסטערניש אַליין;  
 דו פילסט? דאָ שוועפט נאָך איצט אַרום דער טויט-  
 שרעק

און פאַכעט מיט אַ קאַלטען שוואַרצען פליגעל  
 און פרייט די וואַרצלען פון די האַר אין קאַפּ;  
 און דאָ און דאָרט, פון אַלע שוואַרצע לעכער —  
 זעה אויגען, אויגען, שטומע אויגען קוקען...  
 דאָס קוקען די נשמות פון די קדושים,  
 פאַרוואַנגעלטע, פאַרשטויסענע נשמות,  
 וואָס האַפּען זיך אינאיינעם דאָ אין ווינקעל  
 צונויפגעפרעסט דערשראָקענע — און שווייגען...  
 אַט דאָ האַט זיי די שאַרפע האַק געפונען  
 און אַט אַהערצו קומען זיי אַ קוק טון.  
 צום לעצטען מאל אין זייערע שוואַרץ-אַפּלען  
 פאַרחתמ'ן פון זייער סוף דעם אַפּשיין.  
 די גאַנצע שרעק פון זייער טויט דעם ווילדען.

די גאנצע תוכחה פון זייער וויסמען לעבען...  
 און צימערענד, ווי מויעבן פאר דער שחיטה,  
 דא מוילען זיי זיך צו דעם דאך אינאיינעם  
 און קוקען לאנג אויף דיר מיט שמומע אויגען.  
 וואס מאנען נאך און פרעגען דיר אהן לשון  
 און מענן שמומעהייט אלץ יענע אלמע טענה.  
 וואס האט נאך קיינמאל נישט דערגרייכט צום הימעל  
 און וועט צום הימעל קיינמאל נישט דערגרייכען:  
 פאר וואס, פאר וואס? און נאך אמאל פאר וואס?..."

און דו פאררייסט דעם קאפ—נימא קיין הימעל!  
 א דאך, א שטומער דאך, מיט שווארצע שינדלען;  
 אט היינט א שפין—געט, פרעג דעם גרינעם שפין!  
 ער האט געזעהן אלצדינג, ער איז אן עדות,  
 איין לעבעדיגער עדות אויף דעם בוידעם.  
 לאז ער זשע דיר דערצעהלען אלע מעשות:  
 א מעשה פון א בויד מיט פעדערען געפילט,  
 פון נעז-לעכער מיט נעגעל, קעפ מיט האמערס,  
 פון מענשען נאכן קוילען קאפ-אראפ, ווי גענו,  
 צום באלקען פון דעם בוידעם אויפגעהאנגען,  
 און פון א קינד א איינגעשלאפענס מיט זיין מאמעס  
 צעשפאלטענע און מויטע פרוסט אין מיילכען,  
 און נאך א קינד א לעבעדיגס צעריסען.  
 אינאיינעם מיט זיין לעצטען שריי אויף צווייען—

א האלבער, מא...! און, מאמע' ניט געענדיגט...  
 און נאך, און נאך פיל מוראדיגע מעשות,  
 וואָס לעכערען דיין קאָפּ, וואָס עקבערן דיר דעם מוח  
 און טויטען דיר אויף אייביג דיין נשמה.  
 און דו דערשטיקסט אין קעל דיין ווילדען בריל  
 און שפּרינגסט אַראָפּ און לויפסט אַרויס אין גאָס—  
 און נאָך אַמאָל פאַר דיר אַ וועלט ווי נעכטען,  
 און אומפאַרשעמט גיסט אויס די זון, ווי תמיד,  
 פאַר יעדער שוועל, פאַר יעדער טיר, איר שפּילליכט  
 און וואַרפט אַרויס איר גאָלד פאַר די חזרים...

נאָר ווייטער געה, אַנטלויף פון ליכט, באַהאַלט זיך,  
 אין דרעך אַריין פאַרקריך, אין שוואַרצען קעלער,  
 און פרעס דאָרט אויף דיין שטאַלען האַרץ פאַר וועהטיג:  
 דו זעהסט? דאָ האַפּען אומריינע ערליים  
 די ריינע טעכטער פון דיין פאָלק געשענדעט.  
 אויף איינער צען, אויף איינער צען, די מוטער—  
 דער מאַכטער אין די אויגען, און די מאַכטער—  
 דער מוטער אין די אויגען, פאַרן קוילען,  
 בעתן קוילען, נאָכן קוילען... נעם זשע,  
 בן-אדם, נעם טאָפּ אָן מיט דיינע הענט די פלעקען  
 פון בלוט מיט עפעס אַנדערש אויף דער קישען,  
 וואו מיט זיין האַק, וואָס טריפט נאָך וואַרעם בלוט,  
 האָט זיך אַ ווילדער חזיר-מענש געוואַלגערט...

און זעה, בן-אדם, זעה: אין יענעם ווינקעל.  
 דאָרט אונטער יענער פאס, באַ יענעם קאסטען,  
 פארשטעקט אַהן אַטעם זענען זיך געליגען  
 חתנים, פרידער, מענער, זין און טאטעס  
 און צוגעקוקט פון זייער לאַך ווי ס'צאפלען  
 און וואַרגען זיך מיט אייגען בלוט און עקעל  
 די הייליגע, די ריינע, פרומע לייבער,  
 געדראָשענע פון טמאָן גוי און אייזען—  
 דאָס צוגעקוקט, אין דר'ערד געליגען און געשוויגען,  
 און ניט די אייגען זיך אַרויסגעריסען,  
 דעם קאָפּ זיך ניט צעקלאָפּט און ניט אַראָפּ פון זינען...  
 און אפשר האָט נאָך יעדערער פון זיי באַזונדער  
 פאַר זיך געפליסטערט שטיל מיט זיינע לעפּצען:  
 „טו, גאָטעניו, אַ נס, פאַרבלענד זיי, גאָט, די אייגען,  
 זיי זאָלען מיר, דיין קנעכט, ניט זעהן...“ און  
 נאָכדעם,  
 ווען איינע האָט זיך יאָ ערוואַכט צום לעבען,  
 פון בלוט און שמוץ אַרויס צום וויסטען לעבען,  
 פאַראומרייניגט פאַר זיך, פאַר גאָט, פאַר ביידע  
 וועלטען—  
 איז ער, דער מאַן, פון לאַך אַרויסגעקראַכען  
 צו גאָט אין שול געלאָפּען בענטשען, גומל'—  
 און פרעגען דאָרט באַס רב אַ פרומע שאלה:  
 „צי מעג ער מיט זיין אשה ווייטער לעבען?...“

ארויס קריך, מענש, קום ווייטער, כוועל דיר ווייזען  
 באהעלטענישען — שטאלען פון חורים,  
 און זעה מיט דיינע אויגען אלע מיסטען,  
 וואו דיינע ברידער, חשמונאים יורשים,  
 די אייניקלעך פון אייביגע קדושים,  
 אין יעדער לאך צו דריי מנינים האבען  
 אין יענעם שחיטה-טאג זיך אויסבאחאלטען  
 און גרויס געמאכט צווישען מיסט מיין נאמען...  
 אנטלאפען, ווי די מייז, באהאלטען זיך, ווי וואנצען,  
 און, ווי די חינט, געשטארבען... און צו מארגענס  
 איז פון זיין שטוב א זון ארויס און האט געפונען  
 אין מיסט זיין טאמענס פגרא... וואס-זשע ווינסטו.  
 מענש?

צו וואס פארדעקסטו מיט די הענט דיין פנים? —  
 קריץ שטארקער מיט די ציין אין פלאץ פאר  
 וועהמיג!

איצט געה אראפ אין טאל, דארט גרינט א גארטען,  
 אין גארטען שמעחת א שטאל, די טויטע שטאל;  
 וואו איינגעשלאפענע אויף זייערע קרבנות,  
 טויט-שפורע פון בלוט, וואספירען ווילדע —  
 זעה, ליגען דא אין שטאל צעווארפען רעדער  
 צעבראכענע, מיט בלוט און מארד פארשפריצטע,  
 מיט שפיצען אפענע און אויסגעשטרעקטע,

וי פינגער מערדערשע צו עמיצענס א האלו.  
 ווארט אויס, פארנאכט, ווען פייערדיג און בלוטיג  
 וועט אונטערגעהן אין מעריב-זייט די זון—  
 זאלסט דו זיך שטיל אריינגבן אין שטאל—  
 און ווער פארפאלען דאָרט אין תחום פון שרעק...  
 א שרעק, א שרעק! זי שוועפט דאָ אין דער לופטען,  
 זי רוחט אויף אלע ווענט, זי איז איינגעפרעסט אין  
 שטילקייט...  
 שא, חער זיך איין: סע רירען זיך די רעדער...  
 דאָס צאפּלען דאָרט פון אונטען שטיקער איברים,  
 זיי ווארפען זיך אין אייגען בלוט און גוססען...  
 א שטילער קרעכץ, א כאַרכלען פון א האלו,  
 א ניט דערקוילעטער, א לעצטער זיפץ,  
 א צוגעשטיקטער רוף, א קריץ פון ציין...—  
 דאָס אלעס וואַלגערט זיך דאָ ערגיץ אונטער רעדער,  
 און שלאָגט זיך אָן די שפיצען, אָן די העלצער,  
 און שפּאַרט זיך דורך פון לעכער און פון שפּאַלטען  
 און בלייבט פאַרגליווערט היינגען אין דער לופטען,  
 א שוואַרצע חופּה אויף דיין קראַנקען קאָפּ.  
 א וועה, א שטומער וועה, א צער, א גרויסער צער...  
 יסורים שטומע פלאַטערען... שא, שטילער,  
 ס'איז נאָך דאָ עמיצער מיט דיר, ער בלאָנזשעט  
 מיט צוגעמאַכטע אויגען אין דער פינסטער,  
 פאַרטיפּט אין אַפּגרינדען פון גרויסען אומעט,

שטרעקט אויס פאר זיך צוויי דארע הענט צום  
שווארצען

מיט שטומע אָנגסטען אָנגעפילטען חלל  
און טאָפּט דאָס פינסטערניש מיט פלינדע פינגער,  
ניט זוכענדיג קיין אויסוועג פאר זיין טרויער—  
ס'איז ער, ס'איז ער אליין, דער גרויסער שמערץ-גייסט,  
וואָס האָט זיך זעלבסט פאַרשלאָסען דאָ אין תפיסה  
און אַהן רחמנות זיך אליין פאַרמשפּט  
אויף אייביגע, אויף גרויסע שטומע ליידען;  
און ערגיץ דאָ אין שטאַל, אַרום אייך ביידע,  
איז נע-גנד, און שוועבט אַרום און רוחט ניט,  
און קאָן פאַר זיך קיין ווינקעל ניט געפינען,  
אַ מידע, אַ טויט-מידע, שוואַרצע שכינה.  
האַרץ-רייסענד! וויינען וויל זי — און זי קאָן ניט,  
כאָטש איין געשריי מוז — און זי שווייגט...  
שטיל וואַרגט זי זיך מיט אירע טרערען,  
פאַרשפּרייט די פליגעל איבער די קדושים,  
פאַרלייגט דעם קאָפּ אַרונטער און פאַרגעסט זיך  
און וויינט, און וויינט אין זיך אַהן לשון...

שאַ, געה פאַמעליך צו פאַרשלוס די טיר  
און אויג-אויף-אויג בלייב איבער דאָ מיט איר.  
און לאָז זיך אָנזאַפען אויף אייביג דיין נשמה  
מיט אירע שטילע, פרענענדיגע ליידען;

און ווען אין דיר וועט אלעס אָפּשטאַרבען און שווייגען —  
 נעם ריר זיי אָן — זיי וועלען אויפלעבען און ריידען.  
 און געה אַוועק, צעטראָג זיי אין דיין שוים  
 אין אלע עקען פון דער גאַנצער וועלט  
 און זוך, נאָר ניט געפֿין, פאַר זיי קיין נאָמען...  
  
 איצט געה ארויס פון שטאָט, ווען קיינער זעהט  
 ניט,  
 און שלייך זיך שטיל, פאַמעליך צום בית-עלמין,  
 און שטעל זיך אויף די פרישע קדושים קברים,  
 און שטעה, און קוק, און לאָז אַראָפּ די ברעמען —  
 און ווער פאַרשטיינערט!  
 דיין האַרץ זאָל אויסגעהן, חלש'ן אַ טרער —  
 נאָר טרוקען, ווי אַ שטיין, אין מדבר בלייבט דיין אויג;  
 און שרייען וועסטו וועלען, רייסען קברים,  
 און ברילען ווי אַן אַקס צום שחיטה-באַנק געפונדען —  
 נאָר שטום, ווי די מצבות, בלייבסטו שטעהן,  
 נעם קוק זיי אָן, דאָ זענען זיי די קדושים,  
 דאָ ליגען זיי געשחט'נע, ווי קעלבער,  
 און האָסט פאַר זיי קיין טרער, ווי איד — קיין לוי...  
 איד בין אַהער געקומען, טויטע ביינער,  
 פאַ אַיך מחילה בעטען: זייט מיר מוחל!  
 זייט מוחל אייער גאָט, איר אייביגע פאַרשעמטע,  
 פאַר אייער ביטערן פינסטערן לעבען זייט מיר מוחל,

פאר אייער צען מאָל ביטערן פינסטערן טויט.  
אַז איר וועט קומען מאַרגען אונטער מיינע טירען  
און אַנקלאַפּען באַ מיר און מאַנען לויף—  
וועל איך אייך עפענען, קומט זעהט — איך האָב נישט!  
אַ גאָטס רחמנות איז אויף אייך — נאָר כ'האָב נישט!  
אַ יורד בין איך, גלייך מיט אייך פאַראַרימט...  
און וועה, און וואונד, און וועה איז אַלע וועלטען!  
און לאַזען אַלע הימלען ברומען פאַר רחמנות!—  
אַזעלכע קרבנות — און אומזיסטע!  
אומזיסט אַזוי געלעבט, אַזוי געשטאַרבען,  
ניט וויסענדיג צו וואָס, פאַר וואָס, פאַר וועם?  
אין וואַלקען איינגעהילט איר קאָפּ וועט אייביג  
מיין אַלטע שכינה וויינען שטיל פאַר בושט,  
און נאכט אויף נאכט וועל איך אַראָפּ פון הימעל  
באַוויינען זיך אויף אייער קבר...  
די שאַנד איז זעהר גרויס, און זעהר גרויס דער וועחטיג—  
און וואָס איז גרעסער? — זאָג שוין דו, בן-אדם!  
ניין, שווייג בעסער, און זיי אַ שטומער עדות,  
אַז דו האָסט מיך אין אַרימקייט געפונען  
און צוגעזעהן מיין עלענד און מיין טרויער.  
און געהענדיג צוריק — נעם מיט, בן-אדם,  
אַ טייל פון צער מיינעם, פון שטילען וועחטיג,  
און מיש אים אים מיט צאָרן-גיפט און וואַרף אים  
אין שוים פון די נאָך-לעבעדיגע מתיים...

וויילסט געהן צוריק — פארקוקסטו זיך אויף גרעזלעך  
 א פרישע יונגע בשורה פון א פריהלינג  
 פילט אן דיין הארץ, באהויכט דיר דיינע אויגען  
 מיט שטילען באנג נאך ווייטען, נייען לעבען —  
 ס'איז קברים-גראָ, סע שמעקט מיט טויט, בן-אדם! ...  
 רייס אויס א הויפען גראָ, פארוואָרף דאָס הינטער  
 זיך

און זאָג דערביי, צומאכענדיג די אויגען:  
 „מיין פאָלק איז אָפגעריסען גראָ — צי קאָן דען  
 אן אָפגעריסענעס נאָך לעבען? ...“  
 און קוק זיך מער ניט אום — אנטלויף פון דאָנען,  
 צו די נאָך-לעבעדיגע לויף, ס'איז היינט א תענית,  
 און פאל אַריין צו זיי אין שול, און ווער פארפאלען  
 אין זייער פרענענדיגען ים פון טרערען...  
 דו הערסט? יללות, ווילדע, שרעקליכע יללות,  
 דורך מיילער אָפגענע, דורך ציין פארקלעממע,  
 צערייסען זיך אויף טויזענט לעבעדיגע שטיקער,  
 פארמישען זיך און גיסען זיך צונויף  
 אין איין פארצווייפעלטען און מוראדיגען יאָמער,  
 וואָס וואַרפט זיך, ווי א קראַנקער, אין דער לופטען  
 אויף קעפ, פאָרריסענע צום פייכטען באַלקען.  
 אויף פנימער, פאר וועהטיג אויסגעקרימטע... —  
 א גרויל, א גרויל! א פראָסט נעמט דורך דיין לייב!  
 אזוי קלאַנגט נאָר א פאָלק, וואָס איז פארלוירען,

וואָס אַז און רויך איז זיין נשמה, און אַ מדבר,  
 אַ וויסער מדבר, איז זיין האַרץ געוואָרען;  
 קיין איינציג גרעזעל האָט, קיין קערנעדל נקמה!  
 דו הערסט? זיי קלאַפּען זיך אין ברוסט, אַשמונאָ!  
 זיי בעטען, איך זאָל זיי די זינד פאַרגיבען...  
 צי זינדיגט דען אַ שאַטען אויף די ווענט—  
 אַ שאַרבען אַ צעבראַכענער, אַ טויטער וואָרעם? —  
 וואָס בעטען זיי? וואָס שטרעקען זיי די הענט?  
 אַ פּויסט וואו איז? וואו איז אַ גרויסער דונער,  
 וואָס זאָל זיך אַפּרעכנען פאַר אַלע דורות,  
 און אַינלייגען די וועלט, צערייסען הימלען,  
 מיין שטול, מיין פּסאָ-פּבּוד, איבערקערען!...

— — — — —  
 — — — — —  
 — — — — —

### און הער בן-אדם!

צעשרייט דער חזן זיך פאַם עמוד:  
 מו, נאָט, פאַר די גע'שחט'נע קרבנות!  
 פאַר די צדיקים מו, פאַר פּרומע זקנים!  
 פאַר זייגענדיגע קינדער מו, פאַר פּיצלעך קינדער!  
 און נאָכשרייען מיט קולי-קולות וועט דער עולם,  
 אזוי אז אַלע ווענט און זיילען פון דעם היז  
 מיט דיר אינאיינעם וועלען ציטערן פאַר פּחד—

וועל איך אויף דיר אן אכזר זיין, א גרויסער אכזר —  
 מיט זיי וועסטו דו בא מיר ניט וויינען!  
 און הויפט זיך אויף אין דיר א בריל און רייסט זיך —  
 דערשטיק איך אים צווישען דיינע ציין!  
 דו זאלסט דאס אומגליק ניט ווי זיי פארשוועכען,  
 פארפלייפען זאל דאס אומבאקלאגט לדורות...  
 און דיין ניט-אויסגעוויינטע טרער באגראב אין זיך,  
 אין הארצען טיף פארמויער זי, בוי אויס דארט  
 פון האס, פון גרימזארען און גאל פאר איר א פעסטונג,  
 און לאז זי וואקסען דארט א שלאנג אין נעסט,  
 און זייגען זאלט איר איינער פון דעם צווייטען,  
 און תמיד פלייפען הונגעריג און דארשטיג;  
 און ווען א בייזער יום-הדין וועט קומען —  
 צעברעך דיין הארץ, באפריי די ביזע שלאנג!  
 און לאז זי אפ ווי א פאר'סמ'טע פייל,  
 טויט-הונגעריג מיט ברענענדיגען גיפט,  
 אין מיטען הארצען פון דיין אייגען פאלק...

און מארגען געה ארויס אין גאס, בן-אדם,  
 און זעה: א מארק, א מארק פון לעבעדיגען בראַכטווארג!  
 דערשלאָנענע, האלב-טויטע מענשען-ווערס,  
 צעבראָכענע און אויסגעקרימטע ריקענס,  
 פארוויקעלטע אין שמאטעס הויט און ביינער,  
 מיט קינדער וויסטע קאליקעס, מיט ווייבער

צום טויט פארמאטערטע און איינגעדארטע,  
 א הייזירעק, סוף-זומערדיגע פליגען,  
 באפאלען טיר און טויער, אלע פענסטער,  
 באלאנגערען די שוועלען פון די הייזער  
 און שמרעקען אויס, געלערענטע צו בעטלען, קרומע  
 הענט

מיט אויפגעדעקטע אייטעריגע וואונדען,  
 און יעדערער שרייט אויס זיין פעקעל סחורה,  
 פארייסענדיג די לויזע אויגען צו די פענסטער,  
 ווי קנעכט, ווי הינט געשלאגענע צום בעל-הבית!  
 א גראשען פאר א וואונד, א גראשען פאר א  
 וואונד!

א גראשען פאר א מאכטער א געשענדטע!  
 א גראשען פאר אן אלטען מאמענס טויט  
 און פאר א יונגען חופה-זון א קדוש!

צום בית-הקברות מיט די מאַרבעס, שלעפער!  
 אהינצו געהט, גראַבט אויס די ווייסע ביינער  
 פון אייערע קדושימ'ס פרישע קברים,  
 שטאַפט אָן די מאַרבעס, יעדערער זיין מאַרבע,  
 און לאַזט זיך אין דער וועלט אַריין, און שלעפט זיך  
 פון שטאַט צו שטאַט, וואו ערגיץ א יריד,  
 און אונטער אלע פרעמדע הויכע פענסטער  
 זינגט הייזיריגע בעטלערשע נגונים,

און רחמים בעט, און שנאָרערט אויס, און שווינדעלט,  
ווי ביז אַהער, מיט אייער פלייש און בליין.

— — — — —  
— — — — —  
— — — — —

און איצט גענוג, אַנטלויף, דו מענש, אַנטלויף אויף  
איוביג!

אין וויסטען מדבר לויף — און ווער משוגע!  
צערייס אויף טויערנט שטיקער דיין נשמה  
און וואָרף ארויס דיין האַרץ פאַר ווילדע הינט;  
און לאָז דיין טרער אַראָפּפאלען אויף הייסע שטיינער  
און דיין געשריי זאָל איינשלינגען דער שטורעם...

## II.

## דאָס לעצטע וואָרט.

(קביאַש)

איך בין צו אייך פון גאָט געשיקט:  
 ער האָט געזעהן, איר ווערט דערשטיקט;  
 ער האָט געזעהן, איר פוילט און פאלט,  
 איר ווערט פון טאָג צו טאָג מער אַלט;  
 און אָפגעלאָזט האָט זיך די האַנט  
 און אויסגעלאָזט האָט זיך די מאַכט—  
 און גאָט האָט זיך אין אייך דערמאָנט,  
 און ער האָט מיך צו אייך געבראַכט.

און גאָט האָט מיר געזאָגט אזוי:  
 „צו שווער דער יאָך — איך קאָן נישט מער!..  
 געה רייס פון זייער האַרץ איין, אוי!“  
 שים אויס פון זייער אויג אַ טרער!  
 און שווער זאָל זיין די טרער און ביטער

און הויך זאל זיין דער לעצטער קרעכץ.  
 אזוי — די ערד זאל טון א ציטער  
 און אפמטרייסלען פון זיך דאס שלעכטס.

איך האב געפאלגט און בין גענאנגען,  
 מיין וועג איז פול געווען מיט שמיינער;  
 נאך איין געפיל און איין פארלאנגען  
 האט מיך געגליחת אין מיינע ביינער;  
 איך האב געפילט, איר זענט בא שלאנגען...  
 און מיט אייך, בא אייך — קיינער, קיינער...  
 מיך האט געטריבען אייער וועהמיג.  
 איך האב געמיינט מיין הילף איז נייטיג.  
 איך בין געשמראפט פון גאט מיט הארץ:  
 איך האב א הארץ, וואס קריינקט פאר יענעם,  
 וואס קארטשעט זיך פון פרעמדען שמארץ  
 און ווערט פארברענט פון יעדענס גיהנם...  
 איך האב געהערט, עס איז אייך שווער,  
 האב איך געמיינט, איר פילט און ווייסט  
 און ווארגט זיך שטיל מיט אייער טרער  
 און זוכט א הילף און בעט א טרייסט, —  
 און טייער זענען די מינוטען...  
 „איך געה, איך קום — כ'ועל חיילען וואונדען,  
 מיט אייך אינאיינעם וועל איך בלוטען,  
 און וואו מען דארף, וועל איך פארבינדען.

און וואו מען מוז, וועל איך אפֿלעקען  
 דאָס בלוט, וואָס טריפט פון אייער וואונד.  
 כ'וועל טרייסטען, בעטען, וויינען, וועקען—  
 און וועל ניט לאָזען געהן צו גרונד!  
 איך געה, איך קום — איך טראָג אַ טרייסט,  
 איך טראָג אַ בשורה פון נחמה;  
 איך בין געבענשט פון גאָט מיט גייסט—  
 אייך וועל איך שיינקען מיין נשמה...  
 איך בין פון גאָט מיט מוט באַשמידט,  
 וואָס רייסט אויס בערג און ווערט ניט מיר,  
 וואָס לאָזט מיין רוקען זיך ניט בויגען  
 און קוקט דעם ביז גלייך אין די אויגען;  
 און גאָט האָט מיר געשיינקט אַ צונג,  
 אַ שאַרפען, ווי אַ שאַרפען קלונג—  
 אויב איר זענט שטיין — איז זי אַן אייזען,  
 אויב איר זענט אייזען — איז זי שטאַל...  
 איך קום, איך וועל זיך נאָר באַווייזען—  
 און איר וועט אויפשמעהן מיט אַ מאָל!...  
 איצט שמעה איך אונטער אייער טיר—  
 און אַפגענומען איז מיין לשון;  
 עס היינגט אַ שווערע נאכט אויף מיר—  
 מיין פונק, מיין ליכט איז אויסגעלאָשען.  
 מיך האָט באַגעגענט שפּאַט און שאַנד,  
 איר האָט פאַר מיר די טיר פאַרמאַכט—

און אָפּגעשטויסען איז גאָטס האַנט  
און גאָטעס וואָרט איז אויסגעלאָכט...

איך האָב שוין מער קיין שפּראַך פאַר  
אַיך—

פאַר אייך איז פרעמד און טויט גאָטס שפּראַך.

איך האָב געזאָגט איין וואָרט — האָט דאָס  
דער וויינט פאַרטראָגען מיט איין בלאָז;

נאָך איינס האָב איך געזאָגט — איז דאָס  
געפאַלען, ווי אַ פונק, אויף גראַז—

נאָר טרוקען איז געווען דאָס גראַז

און אויסגעפרעגט האָט דאָס מיט רעש  
און ס'איז דערפון געוואָרען אַש.

האָב איך אַרויסגעלאָזט אַ קול—

האָט דאָס געטראָפּען ווי אַ קויל

און ווי אַ דונער דורכגעלאָפּען

אין מיטען שיינעם, העלען טאָג

און גלייך אין האַרצען אַיך געטראָפּען—

און אויסגעבראָכען האָט די קלאָג!

און אויסגעשאַסען האָט די טרער!—

נאָך, וועה מיר! פאַלש איז אייער ג'וויין!

ניט קיינער, קיינער גלויבט אים מער,

ניט גאָט, ניט איך, ניט איר אַליין...

בין איך צו אייך אין שמוץ געקראכען  
 און אלע קליידער איינגעריכט,  
 כ'האָב מיט די הענט פאר אייך געפראַכען  
 און הילף באַ אייך פאר אייך געזוכט...  
 נאָר קיינער קומט צו הילף ניט, קיינער,  
 און איך בין איינער, איינער, איינער...  
 מיין תפלה האָט געהערט די וואָנט,  
 איר האָט פאר מיר די מיר פארמאכט;  
 און אָפגעשטויסען איז גאָטס האַנט  
 און גאָטס וואָרט איז אויסגעלאַכט!..

נאָר ווייסט, איר אומגליקליכע, ווייסט —  
 איך האָב ניט מער פאר אייך קיין טרייסט...  
 איך האָב אַ וואָרט, אַ שרעקליך וואָרט,  
 וואָס וועט אייך הויבען פון דעם אָרט;  
 וואָס וועט דאָס ליכט אייך מאַכען שוואַרץ  
 און וועט פארסמ'ען אייך דאָס האַרץ,  
 אין מויל פארגיפטען אייך דעם ביסען  
 און ביטער מאַכען אייך דאָס ברויט,  
 דאָס לעבען וועט דאָס אייך פארמיאוס'ען  
 און וועט ניט געבען אייך דעם טויט...  
 ניטאָ פאר אייך קיין וואָרט נחמה!  
 איך האָב פארברענט שוין מיין נשמה  
 און האָב מיין בונד מיט אייך צעריסען...

צעפראַכען ליגט אין דרערד מיין מוט—  
איד וועל אויף אייך מיין גאל אויסגיסען  
און וועל באַשפּייען אייך מיט בלוט...

און גאָט האָט מיר געזאָגט אזוי:  
„דאָס לעצטע מאָל שריי אויס אָן, אוי!“  
און גיב אַ קרעכץ צום לעצטען מאָל,  
אַז ציטערען זאָל באַרג און מאָל;  
און נעם זיך אָן מיט גאל און זאָג:  
הערט, טויבע, הערט!

עס געהט אַ טאָג,  
איד לאָז אַרויס אַ זון פון רעכט  
און וועל די וועלט מיט ליכט באַגיסען—  
נאָר איר אַליין וועט בלייבען קנעכט  
און וועט קיין טראָפען ליכט געניסען...  
און בלינדערהייט, מיט זין און טעכטער,  
וועט איר אַרומלויפֿען פאַרסכט  
אַחין, אַהער, פאַר טויזענט מייל,  
און בעטען, חלש'ען אַ שטראָל...  
נאָר אייך באַגעגענט אַ געלעכטער,  
וואוּהין איר קומט, האָט איר פאַרזאָמט...“

איד שליס אויף אוצרות לעבען, מאַכט,  
און ימים פרייד וועל איד צעגיבען—

נאָר איר אליין וועט זיין פאַרשטאַנד  
 און אייער קוואַל וועל איך פאַטריבען;  
 און טרוקענע, מיט זין און מעכטער,  
 וועט איר אין פרעמדע טירען קלאַפּען.  
 מיטן פנים צו דער ערד צופאַלען  
 און איבער פרעמדע קוואַלען קניען  
 און דאַרשטיג אייער האַלז אויסציהען  
 און בעטען, חלש'ן — אַ טראַפּען...  
 נאָר אייך פאַנגעגנט אַ געלעכטער,  
 פאַר אייך פאַרשלאָסען אלע קוואַלען.

איך שיק אַראָפּ אַ מילדען גייסט,  
 וואָס פרישט ווי טוי פון גאַט און ווייזט  
 אַ נייעם וועג צו נייע הימלען —  
 נאָר איר וועט טרוקען זיין, ווי שטרוי,  
 און ניט אויף אייך וועט פאַלען טוי.  
 איר? — איר וועט אייביג פוילען, שימלען.  
 און אויב ס'איז נאָך פון פריהער געפליבען  
 אַ פונק פון גייסט, געפיל און גלויבען,  
 אַן ערנסטער זיפּק, אַ הייסע טרער —  
 וועל איך דאָס איינציגווייז אַפּרויבען.  
 און אייער האַרץ וועט פלייבען לער  
 אַהן טעם, אַהן ריח, אַהן לייב און לעבען...

און וויסט וועט ווערען אייער צעלט.  
 און אומשלעפען וועט איר זיך מידע.  
 ווילד-פרעמדע אויף א פרעמדער וועלט  
 און בעטלער אויף א רייכער סעודה.  
 און שטעהענדיג בא פרעמדע שוועלען.  
 וועט איר די וואונדען זיך אויפדעקען  
 און וועט פאר פרעמדע זיי אויסשטעלען.  
 א ציטערדיגע האנט אויסשטרעקען  
 און בעטען חילף אויף בעטלער-לשון—  
 נאר אויסבעטלען וועט איר פאר געלט.  
 און לעבען וועט איר פאר א גראשען...

און שווער וועט אייך דאס לעבען ווערען—  
 א לאנגע נאכט און ניט איין שטערען...  
 און אייער קרעכין פארטראגט דער ווינט  
 און אייער קול וויל גאט ניט הערען...  
 און שרעקליך גרויס וועט זיין די נויט.  
 ווי גרויס און שרעקליך איז די זינד;  
 און איר וועט חלשין דעם טויט  
 און פיינקען וועט איר נאכן לעבען...  
 נאר גאט וועט אייך ניט ביידע געבען...  
 און שרעקליך וועט וועט זיין דער שמארץ...  
 אפילו אייער אייגען הארץ  
 וועט אייער אייגען מויל ניט גלויבען...

איר וועט זיך פֿרובען הויפען, הויפען—  
 אן אַמעס טון — און וועט ניט קאַנען.  
 דאָס איז אַ קבר, נאָר באַגראַבען  
 זענט איר דאָרט לעבעדיגערהייט...  
 דאָס איז אַ פייערדיגער גיהנם,  
 וואָס וועט קיין ענדע קיין מאָל האַבען—  
 נאָר ס'איז אַ גיהנם אַהן אַ טויט...

און גאָט זאָגט מיר:  
 „איצט געה אַראָפּ,  
 צום טעפּערס הויז און קויף אַ טאָפּ,  
 און טו אַ וואָרף, און זאָג דערפֿיי  
 שטאַרק הויך, אז יעדערער זאָל הערען:  
 „אזוי וועט איר צעבראַכען ווערען!  
 און רייך ניט מער, ניט וויין, ניט שריי,  
 פּוּיג אַן דעם קאַפּ און ווער פאַרשטומט —  
 עס געהט דער טאָג, ער קומט, ער קומט“...

31/27

# פ ל ל - ב ב - ל א ט ע ק

מיט דער סעריע איז דער פארלאג אויסן צו געבן  
דעם אידישן לעזער סיי פון דער שיינער ליטעראטור  
(אריינגעל-אידישע און איבערזעצונגען). סיי פאפולער  
געשריבענע ביכער אויף אלע געביטן פון דער וויסנ-  
שאפט. דער פארלאג וועט זיך באמיהען צו בריינגען  
דאס בעסטע און אויסגעקליבנסטע פון בעלעטריסטיק  
און וויסנשאפטליכער ליטעראטור אין א פאסיגער  
שיינער סאָרם, אין א איינהייטליכן סאָרמאט און, לויט  
די פרייזן, גאנצבאר פארן ברייטן עולם.

## די ערשטע פערצען ביכער:

- (1) ח. נ. ביאליק: צער און צאָרן
- (2-3) א. נ. גנעסין: מעשה אָמעלע און סאמאיר  
סאמאילאָוויטש
- (4) ה. ד. גאָסבערג: אין א פוילישער ישיבה
- (5) צבי הירשקאן: ניש הינטער א פלוט
- (6) ערנסט מאַך: צו וואס האט א מענטש צוויי אויגן
- (7) מ. ווישניצער: די אידישע צעכן אין פוילן  
און ליטע
- (8-9) יו. וואַגנער: מעשיות וועגן פייער און ליכטיגקייט
- (10) נ. פלאָבער: הערצדיאם
- (11) ריקארדא הוד: דער אידישער קבר
- (12) דער גר צדק פון שלעזיע
- (13-14) יו. וואַגנער: מעשיות וועגן ערד